

పాల్కొంగ్ చేసిన మోటారు వాహనాల్లో నగదు దొంగిలించే నేరస్థుడు అరెస్ట్
5 నేరాల్లో నిందితుడి వద్ద నుండి రూ.1.80 లక్షల నగదు స్వాధీనం

ఈ మధ్య కాలంలో నగరంలో జరుగుతున్న దొంగతనాలపై ప్రత్యేక దృష్టిసారించిన నగర పోలీస్ కమీషనర్ శ్రీ సి.హెచ్.ద్వారకా తిరుమలరావు ఐపిఎస్ గారి ఆదేశాల మేరకు అడ్మిన్ డిసిపి మరియు క్రైమ్ ఇన్‌ఛార్జ్ శ్రీ డి.కోటేశ్వరరావు గారి పర్యవేక్షణలో సీసీఎస్ ఏసిపి ఎస్.మకూల్ గారు దొంగతనాల నియంత్రణ నిమిత్తం పోలీసు గస్తీని ముమ్మరం చేయడంతో పాటు పాత నేరస్థులు, జైలు నుండి విడుదలైన నేరస్థులు మరియు అనుమానాస్పద వ్యక్తులపై పటిష్టమైన నిఘా ఏర్పాటు చేయడం జరిగింది. అలాగే ఈ మధ్య కాలంలో వినూత్నంగా ప్రవేశపెట్టిన చేరువ వాహనాల ద్వారా ప్రజలకు వివిధ నేరాల గురించి అవగాహన కలిగించి వారిని అప్రమత్తం చేయడం జరుగుతుంది.

ఈ నేపథ్యంలో ది.06.08.2019న సిసిఎస్ పోలీసులకు అందిన సమాచారం మేరకు ఇబ్రహీంపట్నం పోలీస్ స్టేషన్ పరిధి రింగ్ సెంటర్ వద్ద అనుమానంగా తిరుగుతున్న గుంజర్ల సాయి (25) అనే వ్యక్తిని అదుపులోకి తీసుకుని విచారించడం జరిగింది. విచారణలో ఇతను పార్కింగ్ చేసిన మోటారు వాహనాల్లో నగదు దొంగిలించినట్లు వెల్లడి కాగా ఇతన్ని అరెస్ట్ చేసి, ఇతని వద్ద నుండి 5 కేసుల్లో రూ.1.80 లక్షల నగదు స్వాధీనం చేసుకోవడం జరిగింది.

అనంతపురం జిల్లా ఎల్బి కాలనీకి చెందిన గుంజర్ల సాయి గతంలో కారుడ్రైవర్‌గా పని చేసి మానేయడం జరిగింది. చెడు వ్యసనాలకు అలవాటుపడిన నిందితుడు సులబంగా డబ్బు సంపాదించడానికి దొంగతనాలను మార్గంగా ఎంచుకుని పాత నేరస్థులతో జత కలిశాడు. ఈ క్రమంలో తన స్నేహితులతో (పాత నేరస్థులు) కలసి బ్యాంకులు మరియు షాపింగ్ మాల్స్‌ను ఎంచుకుని అక్కడ కాపుకాసి, చుట్టు ప్రక్కల ఎవరు లేని సమయాన్ని అదనుగా చూసుకుని పార్కింగ్ చేసిన ద్విచక్ర వాహనాల డిక్కిలు తొలగించి అందులో ఉన్న నగదు దొంగిలించడం జరిగింది.

పైన పేర్కొన్న విధంగా విజయవాడ నగర పోలీస్ కమీషనరేట్‌కు సంబంధించి 2018 మరియు 2019 సం॥లో ఒన్‌టౌన్ పోలీస్ స్టేషన్ పరిధిలో 2, గన్నవరం పోలీస్ స్టేషన్ పరిధిలో 1, సత్యనారాయణపురం పోలీస్ స్టేషన్ పరిధిలో 1, ఇబ్రహీంపట్నం పోలీస్ స్టేషన్ పరిధిలో 1 మొత్తం 5 నేరాలకు పాల్పడటం జరిగింది.

నగరంలో జరిగిన ఈ తరహా దొంగతనాలకు సంబంధించి ఆయా పోలీస్ స్టేషన్లలో కేసులు నమోదు చేసి, తదుపరి దర్యాప్తులో భాగంగా సీసీఎస్ పోలీసులకు బదిలీ చేయడం జరిగింది. ఈ నేపథ్యంలో సీసీఎస్ పోలీసులు నిఘా ఏర్పాటు చేయడం ద్వారా ది.06.08.19న నిందితుడిని అరెస్ట్ చేసి, అతని వద్ద నుండి 5 కేసుల్లో మొత్తం రూ.1.80 లక్షల నగదు స్వాధీనం చేసుకోవడం జరిగింది. (ఈ కేసుల్లో ప్రస్తుతం పరారీలో ఉన్న మిగతా ముగ్గురు నిందితులను పట్టుకునేందుకు నిఘా ఏర్పాటు చేసి తగిన చర్యలు తీసుకోవడం జరిగింది. ఇప్పటికే ఈ కేసుల్లో నిందితుడైన కుంచాల గంగా అనే వ్యక్తిని గతంలో అరెస్ట్ చేయడం జరిగింది)

పై కేసులలో దర్యాప్తు చురుగ్గా వ్యవహరించి నిందితుడిని గుర్తించి అరెస్ట్ చేయడంలో విధి నిర్వహణలో ప్రతిభ చూపిన సీసీఎస్ ఇన్‌స్పెక్టర్ శ్రీ కృష్ణంరాజు, ఎస్.ఐ. శ్రీ నాగశ్రీనివాసరావు, ఇబ్రహీంపట్నం ఎస్.ఐ. శ్రీ ఎస్.శ్రీనివాసరావు మరియు సీసీఎస్ పోలీసు సిబ్బందిని పోలీస్ కమీషనర్ గారు అభినందించడం జరిగింది.